

संक्षिप्त

समीक्षा बैठक सम्पन्न

फुलेरा। फुलेरा स्थित दादू आश्रम में हिंदू नववर्ष आयोजक समिति की समीक्षा बैठक आयोजित की गई। बैठक में समिति के सदस्य दीपेश सैनी ने हिंदू नववर्ष शोभा यात्रा के कार्यक्रम का आय-व्यय विवरण प्रस्तुत किया। इस अवसर पर हनुमान चालीसा का सामूहिक पाठ भी किया गया। साथ ही कार्यक्रम में सहयोग करने वाले सभी सदस्यों एवं शोभायात्रा में भाग लेने वाले कलाकारों को दुपट्टा एवं पारितोषिक देकर सम्मानित किया गया। बैठक में संत श्री रामप्रकाशजी महाराज, दिनेश शर्मा, महेश कुमार, धनराज शर्मा, सुरेंद्र स्वामी, राजेश शर्मा, जोरावर सिंह, मनोप, धर्मेश्वर स्वामी, राकेश शर्मा, दीनदयाल शर्मा, एडवोकेट लोकेश, अमन, पुनीत, विष्णु नोदल, अनुराग अग्रवाल, विवेक धवन सहित दुर्गा वाहिनी की सदस्यगण मौजूद रहे।

श्रद्धांजलि सभा

15 को

शाहपुर। बी.एल. सैनी (पूर्व प्रदेशाध्यक्ष, राजस्थान शिक्षक कांग्रेस एवं पूर्व सदस्य, माध्यमिक शिक्षा बोर्ड राजस्थान) की प्रथम पुण्यतिथि के अवसर पर श्रद्धांजलि सभा एवं स्वीच्छिक रक्तदान शिविर का आयोजन दिनांक 15 अप्रैल 2026 (बुधवार) को स्थान केशव नगर, सांख्यिक केन्द्र, सिविल लाइन्स पर किया जाएगा। इस कार्यक्रम में पूर्व मुख्यमंत्री अशोक गहलोत की गरिमायुगी उपस्थिति रहेगी। आयोजक ने सभी से विनम्र निवेदन किया है कि समय पर पधारकर दिवंगत आत्मा को श्रद्धासुमन अर्पित करें एवं इस सामाजिक सेवा (रक्तदान) में सहभागिता प्रदान करें।

मातृशक्ति महाआरती 19 को

फुलेरा। हरसिद्धि हनुमान मंदिर गौशाला, सियाराज बाबा की बगीची फुलेरा में गौ माता सम्मान आन अर्पित 2026 के अंतर्गत भव्य धार्मिक आयोजन का आयोजन किया जाएगा। यह कार्यक्रम महंत श्री श्री 1008 तिलोकी दासजी महाराज के सानिध्य में सम्पन्न होगा। गौशाला प्रबंधक रूपेश मौर्य ने जानकारी देते हुए बताया कि 19 अप्रैल रविवार को प्रातः 9:15 बजे पंडित कैलाश शास्त्री (आकोदा) द्वारा विधिवत पूजा-अर्चना कराई जाएगी। इसके पश्चात 10:08 हनुमान चालीसा का संगीतमय परायण प्रारंभ होगा।

कार्यक्रम का समापन मातृशक्ति द्वारा भव्य महाआरती के साथ किया जाएगा। आयोजन में क्षेत्र के श्रद्धालु बड़ी संख्या में भाग लेंगे। इस अवसर पर भंवरलाल मालाकार, शंकरलाल कुमावत, मोहनलाल कुमावत, रामस्वरूप यादव, गिराज प्रसाद, राहुल गडवाल, मोनू सैनी, उर्मिला सिरौलिया, मनफुली देवी, सोना देवी, अंजू सैनी सहित विशंभरदास जी महाराज एवं रामशरणदास जी महाराज उपस्थित रहेंगे।

सत्संग भजन कार्यक्रम आयोजित

शाहपुर। ग्राम कुकडेली सातों बहनों और काली माता मन्दिर में विशाल सत्संग भजन कार्यक्रम आयोजित किया गया जिसमें नवरा म्यूजिक पार्टी के लेखक गायक लालचंद नवरा ने सातों बहनों की महिमा गाकर श्रोतकों को खूब नचाकर वाह वाह लुटो। गुडली पतासी देवी में माता की सवारी आकर भक्तों को आशीर्वाद देकर समस्या का निराकरण बताया। इस दौरान भजन गायक ज्ञानचंद, सुभाष शर्मा, लक्की नवरा, मनीष शर्मा बाबू भाई सभी ने बारी-बारी भजन की प्रस्तुति दी। सुबह चार बजे दीप जलाकर आरती की गयी। कार्यक्रम के समापन पर प्रसादी का वितरण किया गया।

श्री श्याम अरदास संकीर्तन

निवाड़ी। श्याम मंदिर में सोमवार को कृष्ण पक्ष एकादशी पर श्री श्याम सेवा समिति व श्री श्याम अरदास परिवार के तत्वावधान में भव्य संकीर्तन का आयोजन किया जाएगा। दिलीप इसरानी ने बताया कि संकीर्तन का शुभारंभ सायं 7:15 बजे से होगा। मनीष शर्मा म्यूजिकल ग्रुप जयपुर द्वारा भजनों की प्रस्तुतियां दी जाएगी। श्री श्याम अरदास परिवार ने सभी भक्तों से संकीर्तन में सम्मिलित होकर धर्म लाभ उठाने का आवाहन किया है। संकीर्तन को लेकर मंदिर में विशेष सजावट एवं तैयारी को अंतिम रूप दिया गया।

सैन जयन्ती कल

निवाड़ी। सैन समाज पंच परगणा एवं क्षोकार एसोसिएशन के संयुक्त तत्वावधान में 14 अप्रैल को आयोजित सैन जयन्ती समारोह की तैयारियों को लेकर बैठक आयोजित हुई। जयन्ती पर विशाल शोभायात्रा का आयोजन किया जाएगा।

‘सरकार ने महिलाओं को आर्थिक व सामाजिक स्वतंत्रता दी, अब राजनैतिक नेतृत्व की बारी’

कोटपुतली। पीएम नरेन्द्र मोदी नेतृत्व वाली केन्द्र की एनडीए सरकार द्वारा भारतीय संसद एवं राज्य विधानसभाओं में महिलाओं को 33 प्रतिशत आरक्षण दिये जाने के उद्देश्य से लाये जा रहे नारी शक्ति वंदन अधिनियम को लेकर भाजपा महिला मोर्चा की प्रदेशाध्यक्ष राखी राठौड़ ने रविवार को कस्बा स्थित आरटीएम होटल में महिला मोर्चा की पदाधिकारियों के साथ प्रेस वार्ता को सम्बोधित किया।

राठौड़ ने कहा कि वर्ष 2014 में केन्द्र में मोदी सरकार बनने के बाद से ही महिलाओं की आर्थिक व सामाजिक स्थिति में व्यापक सुधार आने लगा है। विगत दस वर्ष से अधिक के समय में विशेष तौर पर मातृशक्ति को सम्मान देने के लिये 13 करोड़ इज्जत घर (शौचालयों) का निर्माण हुआ है। साथ ही प्रधानमंत्री आवास योजना के जरिये



नारी शक्ति वंदन अधिनियम को लेकर भाजपा महिला मोर्चा की प्रदेशाध्यक्ष राखी राठौड़ ने प्रेस वार्ता को सम्बोधित किया।

04 करोड़ से अधिक घरों का निर्माण भी हुआ है। जिसने देश में मातृ शक्ति के सम्मान में हुये कार्य की व्यापक झलक मिलती है। अब पीएम मोदी द्वारा लाया जा रहा नारी शक्ति वंदन अधिनियम महिलाओं की देश की नीति

निर्माण में राजनैतिक भागीदारी को भी सुनिश्चित करेगा।

उन्होंने कांग्रेस पर निशाना साधते हुये कहा कि आजादी के इतने वर्ष बीत जाने के बावजूद भी कांग्रेस सरकारों ने मातृ शक्ति को पितृ सत्तात्मक सोच के

■ उन्होंने कांग्रेस पर निशाना साधते हुये कहा कि आजादी के इतने वर्ष बीत जाने के बावजूद भी कांग्रेस सरकारों ने मातृ शक्ति को पितृ सत्तात्मक सोच के नीचे दबाये रखा

नीचे दबाये रखा। लेकिन पीएम मोदी के नेतृत्व वाली सरकारों ने महिलाओं को सामाजिक, आर्थिक आजादी दी है, अब राजनैतिक आजादी की और महिला समाज आगे बढ़ रहा है। आज महिलाओं की भागीदारी प्रत्येक क्षेत्र में सामने आ रही है। उन्होंने कहा कि दशकों तक देश की महिलाओं को उनके अधिकारों से वंचित रखा गया, जबकि वे देश की कुल आबादी का लगभग 48.5 प्रतिशत हिस्सा है।

इसके बावजूद उनकी राजनीतिक भागीदारी सीमित रही। लेकिन अब समय बदल रहा है, प्रधानमंत्री नरेन्द्र

मोदी के नेतृत्व में नारी शक्ति वंदन अधिनियम महिलाओं को संसद और विधानसभाओं में 33 प्रतिशत आरक्षण देकर उन्हें निर्णय लेने की मुख्यधारा में लाने का सशक्त कदम है। यह सिर्फ एक कानून नहीं, बल्कि समानता, सम्मान और सशक्तिकरण की दिशा में एक ऐतिहासिक पहल है। महिला आरक्षण बिल सच्चे अर्थों में मजबूत लोकतंत्र की नींव है। संसद और विधानसभाओं में महिलाओं की भागीदारी अब 14 प्रतिशत से बढ़कर 33 प्रतिशत तक होगी, इससे महिलाओं को मजबूत नेतृत्व का अवसर मिलेगा।

ऑटो रिकशा भेंट किया

दौसा। स्थानीय चाणक्य छात्रावास में रविवार को गौड-सनाढ्य ब्राह्मण सभा के पूर्व प्रदेशाध्यक्ष एवं नगर परिषद के पूर्व पार्षद स्व. कैलाश चन्द्र मिश्र की चतुर्थ पुण्यतिथि पर श्रद्धांजलि सभा का आयोजन किया गया, जिसमें विभिन्न सामाजिक एवं धार्मिक संगठनों के पदाधिकारियों ने स्व. कैलाश चन्द्र मिश्र की प्रतिमा पर पुष्प अर्पित कर श्रद्धांजलि अर्पित की। इधर स्व. कैलाश चन्द्र के पुत्र विवेकानन्द मिश्र ने जनसेवार्थ ऑटो रिकशा मानव सेवा संस्थान दौसा को भेंट किया। उल्लेखनीय है कि दौसा जिले की राजनीति के चाणक्य, गौड-सनाढ्य ब्राह्मण सभा के पूर्व प्रदेशाध्यक्ष एवं नगर परिषद के पूर्व पार्षद स्व. कैलाश चन्द्र मिश्र की चतुर्थ पुण्यतिथि पर स्थानीय चाणक्य छात्रावास में श्रद्धांजलि कार्यक्रम आयोजित किया गया। इस दौरान विभिन्न सामाजिक, राजनैतिक, धार्मिक संगठनों के पदाधिकारियों ने स्व. कैलाशचन्द्र मिश्र की प्रतिमा पर पुष्प अर्पित कर श्रद्धांजलि अर्पित की।

‘नारी शक्ति वंदन अधिनियम देश की राजनीति में नए युग की शुरुआत’

दौसा। जयपुर की निवर्तमान महापौर डॉ. सौम्या गुर्जर ने कहा अब महिलाओं को 33 प्रतिशत आरक्षण देने वाला नारी शक्ति वंदन अधिनियम देश की राजनीति में नए युग की शुरुआत है। इस अधिनियम से महिलाओं को देश की नीति निर्धारण में भागीदारी को सुनिश्चित किया जावेगा।

डॉ. सौम्या गुर्जर रविवार को भाजपा कार्यालय में आयोजित प्रेसवार्ता में बोल रही थीं। उन्होंने कहा यह अधिनियम देश की आधी आबादी को वास्तविक राजनीतिक भागीदारी देने की दिशा में सबसे बड़ा कदम है। उन्होंने बताया कि नरेंद्र मोदी की पहल पर नारी शक्ति वंदन अधिनियम को सितंबर 2023 में लोकसभा में पेश किया गया था और यह 20 सितंबर को 454 मतों से पारित हुआ। इसके बाद 21 सितंबर को राज्यसभा में 214 मतों से सर्वसम्मति से इसे मंजूरी मिली। अब इसका लाभ महिलाओं को शीघ्र दिलाने की दिशा में गंभीरता से कार्य किया जा रहा है। कानून के लागू होने के बाद लोकसभा और राज्य विधानसभाओं में महिलाओं को 33 प्रतिशत आरक्षण मिलेगा। महिला प्रतिनिधित्व के अंकड़ें पेश करते हुए डॉ. गुर्जर ने कहा कि वर्तमान में



डॉ. सौम्या गुर्जर ने प्रेसवार्ता को सम्बोधित किया।

लोकसभा में 543 में से केवल 74 महिला सांसद (लगभग 14 प्रतिशत) हैं, जबकि राजस्थान विधानसभा में 200 में से 20 महिला विधायक (करीब 10 प्रतिशत) हैं।

उन्होंने कहा कि 2014 से पहले यह स्थिति और भी कमजोर थी, जब लोकसभा में महिलाओं की हिस्सेदारी 10-11 प्रतिशत और विधानसभाओं में औसतन 8-9 प्रतिशत ही थी। उन्होंने कहा कि प्रधानमंत्री मोदी के नेतृत्व में चलाई जा रही योजनाओं ने महिलाओं के सशक्तिकरण को मजबूत आधार दिया है। उज्ज्वला योजना, सुकन्या समृद्धि योजना, प्रधानमंत्री आवास योजना, मुद्रा योजना और स्टार्टअप इंडिया जैसी योजनाओं का उल्लेख

करते हुए उन्होंने बताया कि इनसे करोड़ों महिलाओं को आर्थिक और सामाजिक रूप से मजबूती मिली है।

स्वास्थ्य के क्षेत्र में भी प्रगति का उल्लेख करते हुए उन्होंने कहा कि सर्वाइकल कैंसर की रोकथाम के लिए टीकाकरण और जागरूकता को बढ़ावा देने के प्रयास किए जा रहे हैं, जिससे बेटियों को गंभीर बीमारी से बचाने में मदद मिलेगी। राजस्थान सरकार की योजनाओं का जिक्र करते हुए डॉ. गुर्जर ने कहा कि मुख्यमंत्री भजन लाल शर्मा के नेतृत्व में महिलाओं के लिए कई महत्वपूर्ण फैसले लिए गए हैं। इनमें 450 रुपये में गैस सिलेंडर, महिला सुरक्षा के लिए विशेष पुलिस इकाइयों का गठन शामिल है।

अनुपस्थित अधिकारियों व कर्मचारियों को नोटिस जारी किया



जिला कलेक्टर अर्पणा गुप्ता व पावटा उपखंड अधिकारी डॉ.साधना शर्मा ने चौपाल का संचालन किया।

बुकिंग समयावधि, बिजली, पानी, सड़क, चिकित्सा और राजस्व से जुड़े विभिन्न मुद्दे प्रशासन के सामने रखे। उपखंड अधिकारी ने संबंधित विभागों के अधिकारियों को मौके पर ही समस्याओं के समाधान के निर्देश दिए तथा कुछ मामलों में शीघ्र कार्रवाई का

आश्वासन भी दिया।

इस दौरान अधिकारियों ने सरकारी योजनाओं की जानकारी भी दी और ग्रामीणों को उनका लाभ लेने के लिए प्रेरित किया। वहीं उपखंड अधिकारी डॉ.साधना शर्मा ने खाद विभाग राजस्व

निःशुल्क दंत जांच शिविर का प्रथम दिवस सफलतापूर्वक सम्पन्न

दौसा। विश्वास स्माइल एंड स्पानि सेंटर द्वारा आयोजित निःशुल्क दंत जांच शिविर का प्रथम दिवस आज अत्यंत सफलतापूर्वक सम्पन्न हुआ। शिविर के पहले ही दिन क्षेत्र के लोगों में जबरदस्त उत्साह देखने को मिला और 30 से अधिक मरीजों ने इस स्वास्थ्य सेवा का लाभ उठाया।

शिविर के दौरान मरीजों की दांतों एवं मुख संबंधी विभिन्न समस्याओं की गहन जांच की गई। विशेष रूप से मुंह की बदबू, दांतों में कीड़ा (कैविटी), पायरिया, मसूड़ों की सूजन एवं खून आना जैसी समस्याओं का परीक्षण कर मरीजों को उनके अनुरूप उपचार एवं परामर्श प्रदान किया गया। कई मरीजों को दांतों की सफाई (स्केलिंग) की आवश्यकता के बारे में बताया गया, वहीं जटिल मामलों में इम्प्लांट, रूट कैनाल, ब्रिज एवं स्माइल डिजाइन जैसे आधुनिक उपचार विकल्पों की विस्तृत जानकारी दी गई। डॉ. विश्वास शर्मा, जो कि एक अनुभवी स्टूटेडिज इम्प्लांटोलॉजिस्ट एवं रूट कैनाल विशेषज्ञ हैं, ने स्वयं उपस्थित रहकर मरीजों की जांच की और उन्हें सही दिशा में उपचार के लिए मार्गदर्शन दिया।

उन्होंने बताया कि दंत स्वास्थ्य को नजरअंदाज करने से भविष्य में

■ शिविर के पहले ही दिन क्षेत्र के लोगों में जबरदस्त उत्साह देखने को मिला

गंभीर समस्याएं उत्पन्न हो सकती हैं, इसलिए समय-समय पर जांच करवाना अत्यंत आवश्यक है। शिविर में मरीजों को न केवल जांच और परामर्श निःशुल्क प्रदान किया गया, बल्कि दांतों की सफाई (स्केलिंग) एवं अन्य उपचारों पर विशेष छूट की जानकारी भी दी गई, जिससे लोगों को किफायती ढंग पर बेहतर इलाज मिल सके।

शिविर में आए मरीजों ने इस पहल की सराहना करते हुए कहा कि इस प्रकार के निःशुल्क स्वास्थ्य शिविर ग्रामीण एवं शहरी क्षेत्रों के लोगों के लिए बहुत लाभदायक है, जहां उन्हें एक ही स्थान पर विशेषज्ञ डॉक्टर से परामर्श मिल जाता है। यह निःशुल्क दवावितरित की गई। शिविर 14 अप्रैल तक जारी रहेगा, इसलिए संख्या में अधिक से अधिक लोगों से अपील की है कि वे इस अवसर का लाभ उठाकर अपने दांतों की जांच अवश्य करवाएं और स्वस्थ मुस्कान की दिशा में एक कदम आगे बढ़ाएं।

स्वास्थ्य जांच शिविर संपन्न

दौसा। राजस्थान पेंशनर समाज के तत्वावधान में आयोजित तीन दिवसीय कार्यक्रम के अंतर्गत रविवार को डोरिया मैरिज गार्डन में चिकित्सा शिविर का आयोजन किया गया, जिसमें बीपी, शुगर, नेत्र रोग, दंत रोग, कान कान गला के रोग, हड्डियों का दर्द, लूंचा रोग तथा मौसमी बीमारियों की जांचकर निःशुल्क दवाइयों वितरण की गई। राजस्थान पेंशनर समाज के जिला संगठन प्रभारी एम आचार्य ने बताया कि शिविर में लगभग दो सौ से अधिक मरीजों की जांच कर निःशुल्क दवावितरित की गई। शिविर में छोटे बच्चों के टीकाकरण भी किया गया। शिविर से पूर्व पेंशनर समाज ने शिविर प्रभारी डॉ. के.एल. महावर, डॉ. बोके बजाज, डॉ. ज्योति मीणा, डॉ. केशराम मोना, डॉ. अक्षय घोषी, राधिका, पूर्व सरपंच किरण डोरिया, भांकी रसोई, जितेंद्र नवारिया, एनआरआई रतनलाल बंसीवाल, डोरिया ग्रुप के मुखिया चिमन लाल डोरिया, गौतम डोरिया, कैलाश चंद सांवरिया आदि का माला एवं साफा द्वारा स्वागत किया गया। शिविर के संयोजक राजस्थान समाज के अध्यक्ष गोवर्धन लाल पंडा, उपाध्यक्ष के.सी. सांवरिया, सीताराम शास्त्री आदि का डोरिया ग्रुप द्वारा सम्मान किया गया।

सार-समाचार

‘ग्रामीण क्षेत्रों में मुलभूत सुविधाओं में कोई कमी नहीं रहने दी जायेगी’



कोटपुतली। निकटवर्ती ग्राम पंचायत बनेटी में विधायक प्रतिनिधि श्रीमती राधा देवी पटेल द्वारा श्री फेस नवीन पेयजल बोर्डिंग का उद्घाटन किया गया। इस मौके पर पंडितों द्वारा विधि-विधान से पूजा-अर्चना करवाई गई। उल्लेखनीय है कि ग्रामीण लम्बे समय से पेयजल समस्या से जूझ रहे थे, नवीन बोर्डिंग शुरू होने से ग्रामवासियों को पानी की समस्या से छुटकारा मिलेगा। ग्रामीणों को सम्बोधित करते हुये विधायक प्रतिनिधि राधा पटेल ने कहा कि ग्रामीण क्षेत्रों में मुलभूत सुविधाओं में कोई कमी नहीं रहने दी जायेगी। ग्रामीणों ने राधा पटेल का मान्यार्पण व शाल आढ़ाकर स्वागत किया। इस दौरान सरपंच प्रशासक कमलेश कंवर, पूर्व प्रशासक विक्रम सिंह, प्रशिक्षु तहसीलदार हरिश कुमार यादव, कानूनगो रंजीत सिंह, पीएचडी एईएन हंसराज गुर्जर, देवी सिंह, रमेश सिंह, पूर्व सरपंच सुरेश सिंह, शिवलाल कुमावत, संतोष स्वामी, राजपाल सिंह, मानसिंह, कैलाश जागड़, गोपाल जोशी व मनोज साहित बड़ी संख्या में ग्रामीण मौजूद रहे।

परशुराम जन्मोत्सव को लेकर उत्साह

पावटा। भगवान परशुराम जन्मोत्सव के उपलक्ष्य में पावटा कस्बे में में ब्राह्मण समाज के लोगों में खासा उत्साह देखने को मिल रहा है। इसी क्रम में समाज के वरिष्ठजनों व युवाओं द्वारा घर-घर जाकर पीले चावल (निमंत्रण) एवं आमंत्रण पत्र वितरित किए गए। कार्यक्रम के तहत तहसील ब्राह्मण महासभा पावटा अध्यक्ष राजेश शर्मा व पावटा नगर अध्यक्ष सुरेश शर्मा के नेतृत्व में समाज के पदाधिकारियों व लोगों ने श्रद्धापूर्वक पीले चावल देकर सभी को जन्मोत्सव में शामिल होने का न्यौता दिया। इस दौरान आगामी आयोजन को भव्य बनाने पर भी चर्चा की गई। समाज के पदाधिकारियों ने बताया कि भगवान परशुराम के जन्मोत्सव को इस बार विशेष रूप से मनाया जाएगा, जिसमें आगामी 19 अप्रैल रविवार को आदर्श रामलीला मैदान पावटा से भगवान परशुराम जन्मोत्सव पर भव्य शोभायात्रा, जीवंत झांकी सहित अन्य धार्मिक कार्यक्रम का आयोजन किया जाएगा। इस मौके पर ब्राह्मण महासभा पावटा नगर अध्यक्ष सुरेश शर्मा, उपाध्यक्ष गिरिराज बोहरा व दीपक पटेल, सचिव विष्णु पटेल, कोषाध्यक्ष ललित शर्मा, प्रचार मंत्री मोहन गौड़, दीपक भारद्वाज, योगेश शर्मा, रामशरण बोहरा, विकास शर्मा सहित समाज के कई गणमान्य लोग उपस्थित रहे और सभी से अधिक से अधिक संख्या में कार्यक्रम में भाग लेने की अपील की। आयोजन को लेकर युवाओं में भी खासा उत्साह नजर आया और उन्होंने व्यवस्थाओं की जिम्मेदारी संभालने का संकल्प लिया।

वार्षिक अधिवेशन सम्पन्न

कोटपुतली। अन्तर्राष्ट्रीय मानवाधिकार सुरक्षा फाउण्डेशन का वार्षिक अधिवेशन राष्ट्रीय अध्यक्ष गिरिराज प्रसाद गुप्ता के मुख्य आतिथ्य, प्रदेशाध्यक्ष संतोष कुमार सैनी की अध्यक्षता व जिलाध्यक्ष देवीसहाय सैनी के विशिष्ट आतिथ्य में रविवार को राजमार्ग स्थित मेरीजावाला धर्मशाला में सम्पन्न हुआ। अधिवेशन में संगठन के प्रदेश, जिला एवं तहसील स्तरीय पदाधिकारियों ने भाग लिया। इस मौके पर संगठन के संभागीय, जिला एवं तहसील के पदाधिकारियों को माला एवं शाल आढ़ाकर तथा प्रतीक चिह्न भेंटकर सम्मानित किया गया। वक्ताओं ने संगठन के मूल उद्देश्य यथा मानव सेवा, भ्रष्टाचार, महिला उत्पीड़न, दलित वर्ग की शोषण से मुक्ति आदि विषयों पर अपने विचार व्यक्त किये तथा संगठन की सदस्यता बढ़ाने पर जोर दिया। राष्ट्रीय अध्यक्ष एवं आंगतुकों ने कार्यक्रम एवं व्यवस्थाओं की प्रशंसा की। इस दौरान बाबूलाल सैनी राष्ट्रीय महासचिव, उदयपाल सिंह संगठन मंत्री, सुरेंद्र कुमार गुर्जर स्टेट सेक्रेटरी, कमलेश कुमार सैनी कार्यकारी संभागीय अध्यक्ष, नेमीचंद सैनी जिला जयपुर उपाध्यक्ष, अर्जुन लाल सैनी तहसील आमेर अध्यक्ष, प्रहलाद अक्षय सैनी, पटेल रामसिंह सैनी तहसील अध्यक्ष पावटा, अमरसिंह कसाना जिला प्रभारी, रामावतार यादव कार्यकारी अध्यक्ष, कैलाश पारासर, रामनिवास सैनी, रामजीलाल सैनी, बाबूलाल सैनी उपाध्यक्ष, मुरारीलाल गुप्ता पावटा, पुष्करदेव तैली अध्यक्ष बानसपुर, पवन शर्मा बानसपुर, सीताराम गुप्त उपाध्यक्ष कोटपुतली, प्रेमप्रकाश सांखला, टीटू खान आदि उपस्थित रहे।

प्रतिमा का अनावरण



अलवर। सामाजिक न्याय एवं अधिकारिता मंत्री अविनाश गहलोत, वन एवं पर्यावरण राज्यमंत्री (स्वतंत्र प्रभार) संजय शर्मा एवं राज्यसभा सांसद राजेन्द्र गहलोत ने रविवार को रैणी में नर्सिया तिराहे पर सैनी समाज विकास समिति के तत्वावधान में आयोजित महात्मा ज्योतिबा फूले की प्रतिमा अनावरण कार्यक्रम में शिरकत कर प्रतिमा का अनावरण किया।सामाजिक न्याय एवं अधिकारिता मंत्री अविनाश गहलोत कहा कि महापुरुष सर्व समाज का अहोकार है। उन्होंने कहा कि महात्मा ज्योतिबा फूले, डॉ. भीमराव अम्बेडकर, तेजाजी महाराज, भगवान देवनारायण जैसे सभी महापुरुषों ने समाज को जागरूक कर एकरूपता में पिरोने का काम किया है। उन्होंने कहा कि शिक्षा, समानता और सामाजिक सुधार के क्षेत्र में महात्मा ज्योतिबा फूले के योगदान को हमेशा याद किया जाएगा। इस दौरान उन्होंने महात्मा ज्योतिबा छात्रावास में एक कमरा बनवाने की घोषणा की। वन राज्य मंत्री संजय शर्मा ने कहा कि महात्मा ज्योतिबा फूले का जीवन वंचितों के कल्याण के लिए समर्पित रहा था। उन्होंने सामाजिक कुरीतियों को दूर कर समाज को एकरूपता के पिरौने में महती भूमिका निभाई तथा शिक्षा के प्रति समाज को जागृत कर शिक्षा के क्षेत्र में अलख जगाई। ज्योतिबा फूले ने अपनी पत्नी सावित्री बाई फूले को शिक्षित कर गांव-ढाणी में घूमकर बालिका शिक्षा को आगे बढ़ाने का काम किया। उन्होंने कहा कि जो समाज पढ़ेगा, वह निश्चित रूप से आगे बढ़ेगा और देश को नई दिशा देने में अपनी महती भूमिका निभाएगा। उन्होंने कहा कि हम संकल्प ले कि बेटियों को आगे बढ़ाने हेतु उनको शिक्षित करेंगे, विवाह में न दहेज लेंगे और न दहेज देते तथा नशे से हमेशा दूर रहेंगे।

भाजपा ने की नारी शक्ति वंदन को लेकर प्रेस वार्ता

भरतपुर। भारतीय जनता पार्टी द्वारा नारी शक्ति वंदन अधिनियम को लेकर जिला कार्यालय में भाजपा की प्रदेश प्रवक्ता डॉ. निमिषा गौड ने प्रेस वार्ता में नारी शक्ति वंदन अधिनियम के बारे में जानकारी दी।भाजपा की प्रदेश प्रवक्ता डॉ. निमिषा गौड ने कहा कि यह अधिनियम लोकसभा, राज्य विधानसभाओं एवं दिल्ली विधानसभा में महिलाओं के लिए एक-तिहाई सीटों का आरक्षण सुनिश्चित करता है। यह केवल भारतीय महिलाओं के लिए ही नहीं, बल्कि पूरे भारत के लिए एक ऐतिहासिक मील का पत्थर है। जब महिलाएं नेतृत्व करती हैं, तो सभी को लाभ होता है। यह अधिनियम महिलाओं के लिए एक नए युग की शुरुआत करेगा, जो उन्हें नीति की लाभार्थी से नीति की निर्माता बनने का मार्ग प्रशस्त करेगा और विकसित भारत के निर्माण की आधारशिला बनेगा। उन्होंने कहा कि नए अधिनियम के लागू होने से शासन की प्राथमिकताओं में व्यापक बदलाव देखने को मिलेगा। जब निर्णय प्रक्रिया में महिलाओं की भागीदारी बढ़ती है तो शिक्षा, स्वास्थ्य, पोषण, सुरक्षा और जल जैसे विषय अधिक प्राथमिकता के साथ सामने आते हैं। प्रधानमंत्री नरेंद्र मोदी के नेतृत्व में महिलाओं के सशक्तिकरण को एक व्यापक और जीवन्त चक्र आधारित दृष्टिकोण से देखा गया है। बेटी बचाओ, बेटी पढ़ाओ अधिनियम से सामाजिक सोच में सकारात्मक बदलाव आया है।